

॥ बृहत्पाराशरहोराशास्त्रम् ६१-७० ॥

अथ प्रत्यन्तर्दशाफलाध्यायः ॥ ६१ ॥

पृथक् स्वस्वदशामानैर्हन्यादन्तर्दशामितिम् ।
भ्येत्सर्वदशायोगैः फलं प्रत्यन्तरं क्रमात् ॥ १ ॥
विवादो वित्तहानिश्च दारार्तिः शिरसि व्यथा ।
रव्यन्तरे बुधैर्ज्ञेयं तस्य प्रत्यन्तरे फलम् ॥ २ ॥
उद्वेगः कलहश्चैव वित्तहानिर्मनोव्यथा ।
रव्यन्तरे विजानीयात् चन्द्रप्रत्यन्तरे फलम् ॥ ३ ॥
राजभीतिः शस्त्रभीतिर्बन्धनं बहुसंकटम् ।
स/त्रुवह्निकृता पीडा कुजप्रत्यन्तरे फलम् ॥ ४ ॥
श्लेष्मव्याधिः शस्त्रभीतिर्एधनहानिर्महद्भयम् ।
राजभङ्गस्तथा त्रासो राहुप्रत्यन्तरे फलम् ॥ ५ ॥
शत्रुनाशो जयो वृद्धिर्वस्त्रहेमादिभूषणम् ।
अश्वयानादिलाभश्च गुरुप्रत्यन्तरे फलम् ॥ ६ ॥
धनहानिः पशोः पीडा महोद्वेगो महारुजः ।
अशुभं सर्वमाप्नोति शनिप्रत्यन्तरे जनः ॥ ७ ॥
विद्यालाभो बन्धुसङ्ग भोज्यप्राप्तिर्धनागमः ।
धर्मलाभो नृपात्पूजा विधप्रत्यन्तरे भवेत् ॥ ८ ॥
प्राणभीतिर्महाहानी राजभीतिश्च विग्रहः ।
शत्रुणाञ्च महावादो केतोः प्रत्यन्तरे भवेत् ॥ ९ ॥
दिनानि समरूपाणि लाभोऽप्यल्पो भवेदिह ।
स्वल्पा च सुखसम्पत्तिः शुक्रप्रत्यन्तरे भवेत् ॥ १० ॥
भूमोज्यधनसम्प्राप्ती राजपूजामहत्सुखम् ।
लाभश्चन्द्रान्तरे ज्ञेयं चन्द्रप्रत्यन्तरे फलम् ॥ ११ ॥
मतिवृद्धिर्महापूज्यः सुखं बन्धुजनैः सह ।
धनागमः शत्रुभयं कुजप्रत्यन्तरे भवेत् ॥ १२ ॥
भवेत्कल्याणसम्पत्ती राजवित्तसमागमः ।
अशुभैरल्पमृत्युअश्च राहुप्रत्यन्तरे द्विज ॥ १३ ॥
वस्त्रलाभो महातेजो ब्रह्मज्ञानं च सद्गुरोः ।
राज्यालंकरणावाप्तिर्गुरुप्रत्यन्तरे फलम् ॥ १४ ॥
दुर्दिने लभते पीडां वातपित्ताद्विशेषतः ।
धनधान्ययशोहानिः शनिप्रत्यन्तरे भवेत् ॥ १५ ॥
पुत्रजन्महयप्राप्तिर्विद्यालाभो महोन्नतिः ।
शुक्लवस्त्रान्नलाभश्च बुधप्रत्यन्तरे भवेत् ॥ १६ ॥
ब्राह्मणेन समं युद्धमपमृत्युः सुखक्षयः ।
सर्वत्र जायते क्लेशः केतोः प्रत्यन्तरे भवेत् ॥ १७ ॥

धनलाभो महत्सौख्यं कन्याजन्म सुभोजनम् ।
प्रीतिश्च सर्वलोकेभ्यो भृगुप्रत्यन्तरे विधोः ॥ १८ ॥
अन्नागमो वस्त्रलाभः शत्रुहानिः सुखागमः ।
सर्वत्र विजयप्राप्तिः सूर्यप्रत्यन्तरे विधोः ॥ १९ ॥
शत्रुभीतिं कलिं घोरं रक्तस्रावं मृतेर्भयम् ।
कुजस्यान्तर्दशायां च कुजप्रत्यन्तरे वदेत् ॥ २० ॥
बन्धनं राजभङ्गश्च धनहानिः कुभोजनम् ।
कलहः शत्रुभिर्नित्यं राहुप्रत्यन्तरे भवेत् ॥ २१ ॥
मतिनाशस्तथा दुःखं सन्तापः कलहो भवेत् ।
विफलं चिन्तितं सर्वं गुरोः प्रत्यन्तरे भवेत् ॥ २२ ॥
स्वामिनाशस्तथा पीडा धनहानिर्नमहाभयम् ।
वैकल्यं कलहस्त्रासो शनेः प्रत्यन्तरे भवेत् ॥ २३ ॥
सर्वथा बुद्धिनाशश्च धनहानिर्ज्वरस्तनौ ।
वस्त्रान्नसुहृदां नाशो बुधप्रत्यन्तरे भवेत् ॥ २४ ॥
आलस्यं च शिरःपीडा पापरोगोऽपमृत्युकृत् ।
राजभीतिः शस्त्रघातो केतोः प्रत्यन्तरे भवेत् ॥ २५ ॥
चाण्डालात्सङ्कटस्त्रासो राजशास्त्रभयं भवेत् ।
अतिसाराऽथ वमनं भृगोः प्रत्यन्तरे भवेत् ॥ २६ ॥
भूमिलाभोऽर्थसम्पत्तिः सन्तोषो मित्रसङ्गतिः ।
सर्वत्र सुखमाप्नोति रवेः प्रत्यन्तरे जनः ॥ २७ ॥
याम्यां दिशि भवेत्लाभः सितवस्त्रविभूषणम् ।
संसिद्धिः सर्वकार्याणां विधोः प्रत्यन्तरे भवेत् ॥ २८ ॥
बन्धनं बहुधा रोगो बहुघातः सुहृद्भयम् ।
राह्वन्तर्दशायां च ज्ञेयं राह्वन्तरे फलम् ॥ २९ ॥
सर्वत्र लभते मानं गजाश्वं च धनागमम् ।
राहोरन्तर्दशायां च गुरोः प्रत्यन्तरे जनः ॥ ३० ॥
बन्धनं जायते घोरं सुखहानिर्महद्भयम् ।
प्रत्यहं वातपीडा च शनेः प्रत्यन्तरे भवेत् ॥ ३१ ॥
सर्वत्र बहुधा लाभः स्त्रीसङ्गाच्च विशेषतः ।
परदेशभवा सिद्धिर्बुधप्रत्यन्तरे भवेत् ॥ ३२ ॥
बुद्धिनाशो भयं विघ्नो धनहानिर्महद्भयम् ।
सर्वत्र कलहोद्वेगौ केतोः प्रत्यन्तरे फलम् ॥ ३३ ॥
योगिनीभ्यो भयं भूयादश्वहानिः कुभोजनम् ।
स्त्रीनाशः कुलजं शोकं शुक्रप्रत्यन्तरे भवेत् ॥ ३४ ॥
ज्वररोगो महाभीतिः पुत्रपौत्रादिपीडनम् ।
अल्पमृत्युः प्रमादश्च रवेः प्रत्यन्तरे भवेत् ॥ ३५ ॥
उद्वेगकलहो चिन्ता मानहानिर्महद्भयम् ।
पितुर्विकलता देहे विद्योः रवेः प्रत्यन्तरे भवेत् ॥ ३६ ॥

भगन्दरकृता पीडा रक्तपित्तप्रपीडनम् ।
 अर्थहानिर्महोद्विगः कुजप्रत्यन्तरे फलम् ॥ ३७ ॥
 हेमलाभो धान्यवृद्धि कल्याणं सुफलोदयः ।
 गुरोरन्तर्दशायां च भवेद् गुर्वन्तरे फलम् ॥ ३८ ॥
 गोभूमिहयलाभः स्यात्सर्वत्र सुखसाधनम् ।
 संग्रहो ह्यन्नपानादेः शनेः प्रत्यन्तरे भवेत् ॥ ३९ ॥
 विद्यालाभो वस्त्रलाभो ज्ञानलाभः समौक्तिकः ।
 सुहृदां सङ्गमः स्नेहो बुधप्रत्यन्तरे भवेत् ॥ ४० ॥
 जलभीतिस्तथा चौर्यं बन्धनं कलहो भवेत् ।
 अपमृत्युर्भयं घोरं केतोः प्रत्यन्तरे द्विज ॥ ४१ ॥
 नानाविद्यार्थसम्प्राप्तिर्हेमवस्त्रविभूषणम् ।
 लभते क्षेमसन्तोषं भृगोः प्रत्यन्तरे जनः ॥ ४२ ॥
 नृपाल्लाभस्तथा मित्रात्पितृतो मातृतोऽपि वा ।
 सर्वत्र लभते पूजां रवेः प्रत्यन्तरे जनः ॥ ४३ ॥
 सर्वदुःखविमोक्षश्च मुक्तलाभो हयस्य च ।
 सिद्ध्यन्ति सर्वकार्याणि विधो प्रत्यन्तरे द्विज ॥ ४४ ॥
 शस्त्रभीतिर्गदे पीडा वह्निमादद्यमजीर्णता ।
 पीडा शत्रुकृता भूरिर्भौमप्रत्यन्तरे भवेत् ॥ ४५ ॥
 चाण्डालेन विरधः स्याद्भयं तेभ्यो धनक्षतिः ।
 कष्टं जीवान्तरे ज्ञेयं राहोः प्रत्यन्तरे ध्रुवम् ॥ ४६ ॥
 देहपीडा कलेर्भीतिर्भयमन्त्यजलोकतः ।
 दुःखं शन्यन्तरे नाना शनेः प्रत्यन्तरे भवेत् ॥ ४७ ॥
 बुद्धिनाशः कलेर्भीतिरन्नपानादिहानिकृत् ।
 धन्हानिर्भयं शत्रोः सनेः प्रत्यन्तरे बुधे ॥ ४८ ॥
 बन्धः शत्रोर्गृहे जातो वर्णहानिर्बहुक्षुधा ।
 चित्ते चिन्ता भयं त्रासः केतो प्रत्यन्तरे भवेत् ॥ ४९ ॥
 चिन्तितं फलितं वस्तु कल्याणं स्वजने सदा ।
 मनुष्यकृतितो लाभः भृगिः प्रत्यन्तरे द्विज ॥ ५० ॥
 राजतेजोऽधिकारित्वं स्वगृहे जायते कलिः ।
 ज्वरादिव्याधिपीडा च रवेः प्रत्यन्तरे भवेत् ॥ ५१ ॥
 स्फीतबुद्धिर्महारम्भो मन्दतेजा बहुव्ययः ।
 बहुस्त्रीभिः समं भोगो विधोः प्रत्यन्तरे शनौ ॥ ५२ ॥
 तेजोहानि पुत्रघातो वह्निभीती रिपोर्भयम् ।
 वातपित्तकृता पीडा कुजप्रत्यन्तरे भवेत् ॥ ५३ ॥
 धननाशो वस्त्रहानिर्भूमिनाशो भयं भवेत् ।
 विदेशगमनं मृत्युः राहो प्रत्यन्तरे शनौ ॥ ५४ ॥
 गृहेषु स्वीकृतं छिद्रं ह्यसमर्थो निरीक्षणे ।
 अथ वा कलिमुद्वेगं गुरोः प्रत्यन्तरे वदेत् ॥ ५५ ॥
 बुद्धिर्विद्यार्थलाभो वा वस्त्रलाभो महत्सुखम् ।
 बुधास्यान्तर्दशायाञ्च बुधप्रत्यन्तरे भवेत् ॥ ५६ ॥
 कठिनान्नस्य सम्प्राप्तिरुदरे रोगसम्भवः ।
 कामलं रक्तपित्तं च केतोः प्रत्यन्तरे भवेत् ॥ ५७ ॥
 उत्तरस्यां भवेल्लाभो हानिः स्यात्तु चतुष्पदात् ।

अधिकारो नृपागारे भृगोः प्रत्यन्तरे भवेत् ॥ ५८ ॥
 तेजोहानिर्भवेद्रोगस्तनुपीडा यदा कदा ।
 जायते चित्तवैकल्यं रवेः प्रत्यन्तरे बुधे ॥ ५९ ॥
 स्त्रीलाभश्चार्थसम्पत्तिः कन्यालाभो महद्भनम् ।
 लभते सर्वतः सौख्यं विधोः प्रत्यन्तरे जनः ॥ ६० ॥
 धर्मधीधनसम्प्राप्तिश्चौराग्न्यादिप्रपीडनम् ।
 रक्तवस्त्रं शस्त्रघातं भौमप्रत्यन्तरे भवेत् ॥ ६१ ॥
 कलहो जायते स्त्रीभिरकस्माद्भयसम्भवः ।
 राजशस्त्राकृता भीतिः राहिः प्रत्यन्तरे द्विज ॥ ६२ ॥
 राज्यं राज्याधिकारो वा पूजा राजसमुद्भवा ।
 विद्याबुद्धिसमृद्धिश्च गुरोः प्रत्यन्तरे भवेत् ॥ ६३ ॥
 वातपित्तमहापीडा देहघातसमुद्भवा ।
 धननाशमवाप्नोति शनेः प्रत्यन्तरे जनः ॥ ६४ ॥
 आपत्समुद्भवोऽकस्माद्देशन्तरसमागमः ।
 केत्वन्तरेऽर्थहानिश्च केतोः प्रत्यन्तरे भवेत् ॥ ६५ ॥
 म्लेच्छभीरर्थनाशो वा नेत्ररोगः शिरोव्यथा ।
 हानिश्चतुष्पदानां च भृगोः प्रत्यन्तरे भवेत् ॥ ६६ ॥
 मित्रैः सह विरोधश्च स्वल्पमृत्युः पराजयः ।
 मतिभ्रंशो विवादश्च रवेः प्रत्यन्तरे भवेत् ॥ ६७ ॥
 अन्ननाशो यशोहानिर्देहपीडा मतिभ्रमः ।
 आमवातादिवृद्धिश्चविधोः प्रत्यन्तरे भवेत् ॥ ६८ ॥
 शस्त्रघातेन पातेन पीडितो वह्निपीडया ।
 नीचाद्भीती रिपोः शङ्का कुजप्रत्यन्तरे भवेत् ॥ ६९ ॥
 कामिनीभ्यो भयं भूयात्तथा वैरिसमुद्भवः ।
 क्षुद्रादपि भवेद्भीती राहोः प्रत्यन्तरे भवेत् ॥ ७० ॥
 धनहानिर्महोत्पातो स/स्त्रमित्रविनाशनम् ।
 सर्वत्र लभते क्लेशं गुरोः प्रत्यन्तरे फलम् ॥ ७१ ॥
 गोमहिष्यादिमरणं देहपीडा सुहृद्वधः ।
 स्वल्पाल्पलाभकरणं शनेः प्रत्यन्तरे फलम् ॥ ७२ ॥
 बुद्धिनाशो महोद्विगो विद्याहानिर्महाभयम् ।
 कार्यसिद्धिर्न जायते ज्ञस्य प्रत्यन्तरे फलम् ॥ ७३ ॥
 श्वेताश्ववस्त्रमुक्ताद्यं दिव्यस्त्रीजङ्गं सुखम् ।
 लभते शुक्रन्तरे प्राप्ते शुक्रप्रत्यन्तरे जनः ॥ ७४ ॥
 वातज्वरः शिरःपीडा राज्ञः पीडा रिपोरपि ।
 जायते स्वल्पलाभोऽपि रवेः प्रत्यन्तरे फलम् ॥ ७५ ॥
 कन्याजन्म नृपाल्लाभो वस्त्राभरणसंयुतः ।
 राज्याधिकारसंप्राप्तिः चन्द्रप्रत्यन्तरे भवेत् ॥ ७६ ॥
 रक्तपित्तादिरोगश्च कलहस्ताडनं भवेत् ।
 महान्क्लेशो भवेदत कुजप्रत्यन्तरे द्विज ॥ ७७ ॥
 कलहो जायते स्त्रीभिरकस्माद्भयसम्भवः ।
 राजतः शत्रुतः पीडा राहोः प्रत्यन्तरे भवेत् ॥ ७८ ॥
 महद्द्रव्यं महद्वाज्यं वस्त्रमुक्तादिभूषणम् ।
 गजाश्वादिपदप्राप्तिः गुरोः प्रत्यन्तरे भवेत् ॥ ७९ ॥

खरोष्ट्रच्छागसम्प्राप्तिर्लोहमाषतिलादिकम् ।
लभते स्वल्पपीडादि शनेः प्रत्यन्तरे जनः ॥ ८० ॥
धनज्ञानमहल्लाभो राजराज्यादिकारिता ।
निक्षेपाद्धनलाभोऽपि ज्ञस्य प्रत्यन्तरे भवेत् ॥ ८१ ॥
अपमृत्युभयं ज्ञेयं देशादेशान्तरागमः ।
लाभोऽपि जायते मध्ये केतोः प्रत्यन्तरे द्विज ॥ ८२ ॥

अथ सूक्ष्मान्तर्दशाध्यायः ॥ ६२ ॥

गुण्या स्वस्वदशावर्षैः प्रत्यन्तरदशामितिः ।
खात्रैर्भक्ता पृथग्लब्धिः सूक्ष्मान्तरदशा भवेत् ॥ १ ॥
निजभूमिपरित्यागो प्राणनाशभयं भवेत् ।
स्थाननाशो महाहानिः निजसूक्ष्मगते रवौ ॥ २ ॥
देवब्राह्मणभक्तिश्च नित्यकर्मरतस्तथा ।
सुप्रीतिः सर्वमित्रश्चैव रवेः सूक्ष्मगते विधौ ॥ ३ ॥
क्रूरकर्मरतिस्तिग्मशत्रुभिः परिपीडनम् ।
रक्तस्रावादिरोगश्च रवेः सूक्ष्मगते कुजे ॥ ४ ॥
चौराग्निविषभीतिश्च रणे भङ्गः पराजयः ।
दानधर्मादिहीनश्च रवेः सूक्ष्मगते ह्यगौ ॥ ५ ॥
नृपसत्कारराजार्हः सेवकैः परिपूजितः ।
राजचक्षुर्गतः शान्तः सूर्यसूक्ष्मगते गुरौ ॥ ६ ॥
चौर्यसाहसकर्मार्थं देवब्राह्मणपीडनम् ।
स्थानच्युतिं मनोदुखं रवेः सूक्ष्मगते शनौ ॥ ७ ॥
दिव्याम्बरादिलब्धिश्च दिव्यस्त्रीपरिभोगिता ।
अचिन्तितार्थसिद्धिश्च रवेः सूक्ष्मगते बुधे ॥ ८ ॥
गुरुतार्थविनाशश्च भृत्यदारभवस्तथा ।
क्वचित्सेवकसम्बन्धो रवेः सूक्ष्मगते ध्वजे ॥ ९ ॥
पुत्रमित्रकलत्रादिसाख्यसम्पन्न एव च ।
नानाविधा च सम्पत्ती रवेः सूक्ष्मगते भृगौ ॥ १० ॥
भूषणं भूमिलाभश्च सम्मानं नृपपूजनम् ।
तामसत्त्वं गुरुत्वं च निजसूक्ष्मगते विधौ ॥ ११ ॥
दुःखं शत्रुविरोधश्च कुक्षिरोगः पितृमृतिः ।
वातपित्तकफोद्रेकः विधोः सूक्ष्मगते कुजे ॥ १२ ॥
क्रोधनं मित्रबन्धूनां देशत्यागो धनक्षयः ।
विदेशान्निगडप्राप्तिर्विधोः सूक्ष्मगतेप्यगौ ॥ १३ ॥
छत्रचामरसंयुक्तं वैभवं पुत्रसम्पदः ।
सर्वत्र सुखमाप्नोति विधोः सूक्ष्मगते गुरौ ॥ १४ ॥
राजोपद्रवभीतिः स्याद्वावहारे धनक्षयः ।
चौरवं विप्रभीतिश्च विधोः सूक्ष्मगते शनौ ॥ १५ ॥
राजमानं वस्तुलाभो विदेशाद्वाहनादिकम् ।
पुत्रपौत्रसमृद्धिश्च विधोः सूक्ष्मगते बुधे ॥ १६ ॥
आत्मनो वृत्तिहननं सस्यशृङ्गवृषादिभिः ।
अग्निसूर्यादिभीतिः स्याद्विधोः सूक्ष्मगते ध्वजे ॥ १७ ॥

विवाहो भूमिलाभश्च वस्त्राभरणवैभवं ।
राज्यलाभश्च कीर्तिश्च विधोः सूक्ष्मगते भृगौ ॥ १८ ॥
क्लेशात्क्लेशः कार्यनाशः पशुधान्यधनक्षयः ।
गात्रवैषम्यभूमिश्च विधोः सूक्ष्मगते रवौ ॥ १९ ॥
भूमिहानिर्मनःखेदो ह्यपस्मारी च बन्धुयुक् ।
पुरोक्षोभमनस्तापो निजसूक्ष्मगते कुजे ॥ २० ॥
अङ्गदोषो जनाद्भीतिः प्रमदावंशनाशनम् ।
वह्निर्सर्पभयं घोरं भौमे सूक्ष्मगतेऽप्यहौ ॥ २१ ॥
देवपूजारतिश्चात्र मन्त्राभ्युत्थानतत्परः ।
लोके पूजा प्रमोदश्च भौमे सूक्ष्मगते गुरौ ॥ २२ ॥
बन्धनान्मुच्यते बद्धो धनधान्यपरिच्छेदः ।
भृत्यार्थबहुलः श्रीमान् भौमे सूक्ष्मगते शनौ ॥ २३ ॥
वाहनं छात्रसंयुक्तं राज्यभोगपरं सुखम् ।
कामश्चासादिका पीडा भौमे सूक्ष्मगते बुधे ॥ २४ ॥
परप्रेतितबुद्धिश्च सर्वत्राऽपि च गहिता ।
अशुचिः सर्वकालेषु भौमे सूक्ष्मगते ध्वजे ॥ २५ ॥
इष्टस्त्रीभोगसम्पत्तिरिष्टभोजनसंग्रहः ।
इष्टार्थस्यापि लाभश्च भौमे सूक्ष्मगते भृगौ ॥ २६ ॥
राजद्वेषो द्विजात्क्लेशः कार्याभिप्रयवचकः ।
लोकेऽपि निन्द्यतामेति भौमे सूक्ष्मगते रवौ ॥ २७ ॥
शुद्धत्वं धनसम्प्राप्तिर्देवभाह्मणवत्सलः ।
व्याधिना परिभूयेत् भौमे सूक्ष्मगते विधौ ॥ २८ ॥
लोकोपद्रवबुद्धिश्च सर्वकार्ये मतिविभ्रमः ।
शून्यता चित्तदोषः स्यात् स्वीये सूक्ष्मगतेऽप्यगौ ॥ २९ ॥
दीर्घरोगी दरिद्रश्च सर्वेषां प्रियदर्शनः ।
दानधर्मरतः शस्तो राहोः सूक्ष्मगते गुरौ ॥ ३० ॥
कुमार्गात्कुत्सितोर्धश्च दुष्टश्च परसेवकः ।
असत्सङ्गमतिर्मूढो राहोः सूक्ष्मगते शनौ ॥ ३१ ॥
स्त्रीसम्भोगमतिर्वाग्मी लोकसम्भावनावृतः ।
अन्नमिच्छंस्तनुगलानी राहोः सूक्ष्मगते बुधे ॥ ३२ ॥
माधुर्यं मानहानिश्च बन्धनं चाप्रमाकरम् ।
पारुष्यं जीवहानिश्च राहोः सूक्ष्मगते ध्वजे ॥ ३३ ॥
बन्धनान्मुच्यते बद्धः स्थानमानार्थसञ्चयः ।
कारणाद् द्रव्यलाभश्च राहौ सूक्ष्मगते भृगौ ॥ ३४ ॥
व्यक्ताशीं गुल्मरोगश्च क्रोधहानिस्तथैव च ।
वाहनादिसुखं सर्वं राहोः सूक्ष्मगते रवौ ॥ ३५ ॥
मणिरत्नधनवाप्तिर्विद्योपासनशीलवान् ।
देवार्चनपरो भक्त्या राहोः सूक्ष्मगते विधौ ॥ ३६ ॥
निर्जिते जनविद्रावो जने क्रोधश्च बन्धनम् ।
चौर्यशीलरतिर्नित्यं राहोः सूक्ष्मगते कुजे ॥ ३७ ॥
शोकनाशो धनाधिक्यमग्निहोत्रं शिवार्चनम् ।
वाहनं छात्रसंयुक्तं स्वीये सूक्ष्मगते गुरौ ॥ ३८ ॥
व्रतभङ्गो मनस्तापो विदेशे वसुनाशनम् ।

विरोधो बन्धुवैर्गश्च गुरोः सूक्ष्मगते शनौ ॥ ३९ ॥
 विद्याबुद्धिविवृद्धिश्च ससम्मानं धनागमः ।
 गृहे सर्वविधं सौख्यं गुरोः सूक्ष्मगते बुधे ॥ ४० ॥
 ज्ञानं विभवपाण्डित्ये शास्त्रश्रोता शिवार्चनम् ।
 अग्निहोत्रं गुरोर्भक्तिगुरोः सूक्ष्मगते ध्वजे ॥ ४१ ॥
 रोगान्मुक्तिः सुखं भोगो धनधान्यसमागमः ।
 पुत्रदारादिसौख्यं च गुरोः सूक्ष्मगते भृगौ ॥ ४२ ॥
 वातपित्तप्रकोपश्च श्लेष्मोद्रेकस्तु दारुणः ।
 रसव्यादिकृतं शूलं गुरोः सूक्ष्मगते रवौ ॥ ४३ ॥
 छत्रचामरसंयुक्तं वैभवं पुत्रसम्पदः ।
 नेत्रकुक्षिगता पीडा गुरोः सूक्ष्मगते विधौ ॥ ४४ ॥
 स्र्तीजनाच्च विषोत्पत्तिर्बन्धनं च रुजोभयम् ।
 देशान्तरगमो भ्रान्तिर्गुरोः सूक्ष्मगते कुजे ॥ ४५ ॥
 व्याधिभिः परिभूतः स्याच्चौरैरपहृतं धनम् ।
 सर्पवृश्चिकभीतिश्च गुरोः सूक्ष्मगतेऽप्यगौ ॥ ४६ ॥
 धनहानिर्महाव्याधिः वातपीडा कुलक्षयः ।
 भिन्नाहारी महादुःखी निजसूक्ष्मगते शनौ ॥ ४७ ॥
 वाणिज्यवृत्तेर्लाभश्च विद्याविभवमेव च ।
 स्त्रीलाभश्च महीप्राप्तिः शनेः सूक्ष्मगते बुधे ॥ ४८ ॥
 चौरपद्रवकुष्ठादिवृत्तिक्षयविगुम्फनम् ।
 सर्वाङ्गपीडनं व्याधिः शनेः सूक्ष्मगते ध्वजे ॥ ४९ ॥
 ऐश्वर्यमायुधाभ्यासः पुत्रलाभोऽभिषेचनम् ।
 आरोग्यं धनकामौ च शनेः सूक्ष्मगते भृगौ ॥ ५० ॥
 राजतेजोविकारत्वं स्वगृहे जायते कलिः ।
 किञ्चित्पीडा स्वदेहोत्था शनेः सूक्ष्मगते रवौ ॥ ५१ ॥
 स्फीतबुद्धिर्महारम्भो मन्दतेजा बहुव्ययः ।
 स्त्रीपुत्रैश्च समं सौख्यं शनेः सूक्ष्मगते विधौ ॥ ५२ ॥
 तेजोहानिर्महोद्वगो वह्निमान्द्यं भ्रमः कलिः ।
 वातपित्तकृता पीडा शनेः सूक्ष्मगते कुजे ॥ ५३ ॥
 पितृमातृविनाशश्च मनोदुःखं गुरुव्ययम् ।
 सर्वत्र विफलत्वं च शनेः सूक्ष्मगतेऽप्यहौ ॥ ५४ ॥
 सन्मुद्राभोगसम्मानं धनधान्यविवर्द्धनम् ।
 छत्रचामरसम्प्राप्तिः शनेः सूक्ष्मगते गुरौ ॥ ५५ ॥
 सौभाग्यं राजसम्मानं धनधान्यादिसम्पदः ।
 सर्वेषां प्रियदर्शी च निजसूक्ष्मगते बुधे ॥ ५६ ॥
 बालग्रहोग्निभीस्तापः स्त्रीगदोद्भवदोषभाक् ।
 कुमार्गी कुत्सिताशी च बौधे सूक्ष्मगते ध्वजे ॥ ५७ ॥
 वाहनं धनसम्पत्तिर्जलजान्नाथसम्भवः ।
 शुभकीर्तिर्महाभोगो बौधे सूक्ष्मगते भृगौ ॥ ५८ ॥
 ताडनं नृपवैषम्यं बुद्धिस्खलनरोगभाक् ।
 हानिर्जनापवादं च बौधे सूक्ष्मगते रवौ ॥ ५९ ॥
 सुभगः स्थिरबुद्धिश्च राजसन्मानसम्पदः ।
 सुहृदां गुरुसंचारो बौधे सूक्ष्मगते विधौ ॥ ६० ॥

अग्निदाहो विषोत्पत्तिर्जडत्वं च दरिद्रता ।
 विभ्रमश्च महोद्वगो बौधे सूक्ष्मगते कुजे ॥ ६१ ॥
 अग्निसर्पनृपाद्भीतिः कुच्छ्रादिरपराभवः ।
 भूतावेशभ्रमाद्भ्रान्तिर्बौधे सूक्ष्मगतेऽप्यहौ ॥ ६२ ॥
 गृहोपकरणं भव्यं दानं भोगादिवैभवम् ।
 राजप्रसादसम्पत्तिर्बौधे सूक्ष्मगते गुरौ ॥ ६३ ॥
 वाणिज्यवृत्तिलाभश्च विद्याविभवमेव च ।
 स्त्रीलाभश्च महाव्याप्तिर्बौधे सूक्ष्मगते शनौ ॥ ६४ ॥
 पुत्रदारादिजं दुःखं गात्रवैषम्यमेव च ।
 दारिद्र्याद् भिक्षुवृत्तिश्च नैजे सूक्ष्मगते ध्वजे ॥ ६५ ॥
 रोगनाशोऽर्थलाभश्च गुरुविप्रानुवत्सलः ।
 सङ्गमः स्वजनैः सार्द्धकेतोः सूक्ष्मगते भृगौ ॥ ६६ ॥
 युद्धं भूमिविनाशश्च विप्रवासः स्वदेशतः ।
 सुहृद्विपातिरार्तिश्च केतोः सूक्ष्मगते रवौ ॥ ६७ ॥
 दासीदाससमृद्धिश्च युद्धे लब्धिर्जयस्तथा ।
 ललिता कीर्तिरुत्पन्ना केतोः सूक्ष्मगते विधौ ॥ ६८ ॥
 आसने भयमश्चादेश्वरैरदुष्टादिपीडनम् ।
 गुल्मपीडा शिरोरोगः केतोः सूक्ष्मगते कुजे ॥ ६९ ॥
 विनाशः स्त्रीगुरूणां च दुष्टस्त्रीसङ्गमाल्लघुः ।
 वमनं रुधिरं पित्तं केतोः सूक्ष्मगतेऽप्यगौ ॥ ७० ॥
 रिपोर्विरोधः सम्पत्तिः सहसा राजवैभवम् ।
 पशुक्षेत्रविनाशार्तिः केतोः सूक्ष्मगते गुरौ ॥ ७१ ॥
 मृषा पीडा भवेत्क्षुद्रमुखोत्पत्तिश्च लङ्घनम् ।
 स्त्रीविरोधः सत्यहानिः केतोः सूक्ष्मगते शनौ ॥ ७२ ॥
 नानाविधजनाप्तिश्च विप्रयोगोऽरिपीडनम् ।
 अर्थसम्पत्समृद्धिश्च केतोः सूक्ष्मगते बुधे ॥ ७३ ॥
 शत्रुहानिर्महत्सौख्यं शङ्करालयनिर्मितिः ।
 तडागकूपनिर्माणं निजसूक्ष्मगते भृगौ ॥ ७४ ॥
 उरस्तापो भ्रमश्चैव गतागतविचेष्टितम् ।
 क्वचिल्लाभः क्वचिद्धानिर्भृगोः सूक्ष्मगते रवौ ॥ ७५ ॥
 आरोग्यं धनसम्पत्तिः कार्यलाभो गतागतैः ।
 बुद्धिविद्याविवृद्धिः स्याद् भृगोः सूक्ष्मगते विधौ ॥ ७६ ॥
 जडत्वं रिपुवैषम्यं देशभ्रंशो महद्भयम् ।
 व्याधिदुःखसमृत्पत्तिर्भृगोः सूक्ष्मगते कुजे ॥ ७७ ॥
 राज्याग्निसर्पजा भीतिर्बन्धुनाशो गुरुव्यथा ।
 स्थानच्युतिर्महाभीतिर्भृगोः सूक्ष्मगतेऽप्यहौ ॥ ७८ ॥
 सर्वत्र कार्यलाभश्च क्षेत्रार्थविभवोन्नतिः ।
 वणिग्वृत्तेर्महालब्धिर्भृगोः सूक्ष्मगते गुरौ ॥ ७९ ॥
 शत्रुपीडा महद्दुःखं चतुष्पादविनाशनम् ।
 स्वगोत्रगुरुहानिः स्याद् भृगोः सूक्ष्मगते शनौ ॥ ८० ॥
 बाणधवादिषु सम्पत्तिर्व्यवहारो धनोन्नतिः ।
 पुत्रदारादितः सौख्यं भृगोः सूक्ष्मगते बुधे ॥ ८१ ॥
 अग्निरोगो महापीडा मुखनेत्रशिरोव्यथा ।

अथ प्राणदशाफलाध्यायः ॥ ६३ ॥

पृथक् खगदशावर्षेह्यन्यात् सूक्ष्मदशामितिम् ।
 खसूर्यैर्विभजेल्लिलब्धज्ञेय प्राणदशामितिः ॥ १ ॥
 पञ्चशुल्यं विषजा बाधा चौराग्ननृपजं भयम् ।
 कष्टं सूक्ष्मदशाकाले रवौ प्राणदशां गते ॥ २ ॥
 सुखं भोजनसम्पत्तिः संस्कारो नृपवैभवम् ।
 उदारादिकृपाभिश्च रवेः प्राणगते विधौ ॥ ३ ॥
 भूपोपद्रवमन्यार्थे द्रव्यनाशो महद्भयम् ।
 महत्यपचयप्राप्ती रवेः प्राणगते कुजे ॥ ४ ॥
 अन्नोद्भवा महापीडा विषोत्पत्तिर्विशेषतः ।
 अर्थाग्निराजभिः क्लेशो रवेः प्राणगतेऽप्यहौ ॥ ५ ॥
 नानाविद्यार्थसम्पत्तिः कार्यलाभो गतागतैः ।
 नृपविप्राश्रमे सूक्ष्मे रवेः प्राणगते गुरौ ॥ ६ ॥
 बन्धनं प्राणनाशश्च चित्तोद्वेगस्तथैव च ।
 बहुबाधा महाहानी रवेः प्राणगते शनौ ॥ ७ ॥
 राजान्नभोगः सततं राजलाञ्छानतत्पदम् ।
 आत्मा सन्तर्पयेदेवं रवेः प्राणगते बुधे ॥ ८ ॥
 अन्योऽन्यं कलहश्चैव वसुहानिः पराजयः ।
 गुरुस्त्रीबन्धुविगैश्च सूर्यप्राणगते ध्वजे ॥ ९ ॥
 राजपूजा धनाधिक्यं स्त्रीपुत्रादिभवं सुखम् ।
 अन्नपानादिभोगादि सूर्यप्राणगते भृगौ ॥ १० ॥
 स्त्रीपुत्रादिसुखं द्रव्यं लभते नूतनाम्बरम् ।
 योगसिद्धिं समाधिञ्च निजप्राणगते विधौ ॥ ११ ॥
 क्षयं कुष्ठं बन्धुनाशं रक्तस्रावान्महद्भयम् ।
 भूतावेशादि जायते विधोः प्राणगते कुजे ॥ १२ ॥
 सर्पभीतिविशेषाण भूतोपद्रवान् सदा ।
 दृष्टिक्षोभो मतिभ्रंशो विधोः प्राणगतेऽप्यहौ ॥ १३ ॥
 धर्मवृद्धिः क्षमाप्राप्तिर्देवब्राह्मणपूजनम् ।
 सौभाग्यं प्रियदृष्टिश्च चन्द्रप्राणगते गुरौ ॥ १४ ॥
 सहसा देहपतनं शत्रूपद्रववेदना ।
 अन्धत्वं च धनप्राप्तिश्चन्द्रप्राणगते शनौ ॥ १५ ॥
 चामरच्छत्रसम्प्राप्ती राज्यलाभो नृपात्ततः ।
 समत्वं सर्वभूतेषु चन्द्रप्राणगते बुधे ॥ १६ ॥
 शस्त्राग्निरिपुजा पीडा विषाग्निः कुक्षिरोगता ।
 पुत्रदारवियोगश्च चन्द्रप्राणगते ध्वजे ॥ १७ ॥
 पुत्रमित्रकलत्राप्तिविदेशाच्च धनागमः ।
 सुखसम्पत्तिरर्थश्च चन्द्रप्राणगते भृगौ ॥ १८ ॥
 क्रूरता कोपवृद्धिश्च प्राणहानिर्मनोव्यथा ।
 देशत्यागो महाभीतिश्चन्द्रप्राणगते रवौ ॥ १९ ॥
 कलहो रिपुभिर्बन्धः रक्तपित्तादिरोगभीः ।

निजसूक्ष्मदशामध्ये कुज प्राणगते फलम् ॥ २० ॥
 विच्युतः सुतदारैश्च बन्धूपद्रवपीडितः ।
 प्राणत्यागो विषेणैव भौमप्राणगतेऽप्यहौ ॥ २१ ॥
 देवार्चनपरः स्र/ईमान्मन्तानुष्ठानतत्परः ।
 पुत्रपौत्रसुखावाप्तिर्भौमप्राणगते गुरौ ॥ २२ ॥
 अग्निबाधा भवेन्मृत्युरर्थनाशः पदच्युतिः ।
 बन्धुभिर्बन्धुतावाप्तिर्भौमप्राणगते शनौ ॥ २३ ॥
 दिव्याम्बरसमुत्पत्तिर्दिव्याभरणभूषितः ।
 दिव्याङ्गनायाः सम्प्राप्तिर्भौमप्राणगते बुधे ॥ २४ ॥
 पतनोत्पातिपीडा च नेत्रक्षोभो महद्भयम् ।
 भुजङ्गाद् द्रव्यहानिश्च भौमप्राणगते ध्वजे ॥ २५ ॥
 धनधान्यादिसम्पत्तिर्लोकपूजा सुखागमा ।
 नानाभोगैर्भवेद्भोगी भौमप्राणगते भृगौ ॥ २६ ॥
 ज्वरोन्मादः क्षयोऽर्थस्य राजविस्नेहसम्भवः ।
 दीर्घरोगी दरिद्रः स्याद्भौमप्राणगते रवौ ॥ २७ ॥
 भोजनादिसुखप्राप्तिर्वस्त्राभरणजं सुखम् ।
 शीतोष्णव्याधिपीडा च भौमप्राणगते विधौ ॥ २८ ॥
 अन्नाशने विरक्तश्च विषभीतिस्तथैव च ।
 साहसाद्धननाशश्च राहौ प्राणगते भवेत् ॥ २९ ॥
 अङ्गसौख्यं विनिर्भीतिर्वाहनादेश्च सङ्गता ।
 नीचिः कलहसम्प्राप्ती राहोः प्राणगते गुरौ ॥ ३० ॥
 गृहदाहः शरीरे रुड् नीचैरपहृत धनम् ।
 तथा बन्धनसम्प्राप्ती राहोः प्राणगते शनौ ॥ ३१ ॥
 गुरुपदेशविभवो गुरुसत्कारवर्द्धनम् ।
 गुणवाञ्छीलवाञ्छापि राहोः प्राणगते बुधे ॥ ३२ ॥
 स्त्रीपुत्रादिविरोधश्च गृहान्निष्क्रमणादपि ।
 साहसात्कायहानिश्च राहोः प्राणगते ध्वजे ॥ ३३ ॥
 छत्रवाहनसम्पत्तिः सर्वार्थफलसञ्चयः ।
 शिवार्चनगृहारम्भो राहोः प्राणगते भृगौ ॥ ३४ ॥
 अर्शादिरोगभीतिश्च राज्योपद्रवसम्भवः ।
 चतुष्पादादिहानिश्च राहोः प्राणगते रवौ ॥ ३५ ॥
 सौमनस्यं च सद्बुद्धिः सत्कारो गुरुदर्शनम् ।
 पापाद्भीतिर्मनःसौख्यं राहोः प्राणगते विधौ ॥ ३६ ॥
 चाण्डालाग्निवशाद्भीतिः स्वपदच्युतिरापदः ।
 मलिनः श्वादिवृत्तिश्च राहोः प्राणगते कुजे ॥ ३७ ॥
 हर्षागमो धनाधिक्यमग्निहोत्रं शिवार्चनम् ।
 वाहनं छत्रसंयुक्तं निज प्राणगते गुरौ ॥ ३८ ॥
 व्रतहानिर्विषादश्च विदेशे धननाशनम् ।
 विरोधो बन्धुवर्गैश्च गुरोः प्राणगते शनौ ॥ ३९ ॥
 विद्याबुद्धिविवृद्धिश्च लोके पूजा धनागमः ।
 स्त्रीपुत्रादिसुखप्राप्तिर्गुरोः प्राणगते बुधे ॥ ४० ॥
 ज्ञानं विभवपाण्डित्यं शास्त्रज्ञानं शिवार्चनम् ।
 अग्निहोत्रं गुरोर्भक्तिर्गुरोः प्राणगते ध्वजे ॥ ४१ ॥

रोगान्मुक्तिः सुखं भोगो धनधान्यसमागमः ।
 पुत्रदारादिजं सौख्यं गुरोः प्राणगते भृगौ ॥ ४२ ॥
 वातपित्तप्रकोपं च श्लेष्मोद्रेकं तु दारुणम् ।
 रसव्याधिकृतं शूलं गुरोः प्राणगते रवौ ॥ ४३ ॥
 छत्रचामरसंयुक्तं वैभवं पुत्रसम्पदः ।
 नेत्रकुक्षिगता पीडा गुरोः प्राणगते विधौ ॥ ४४ ॥
 स्त्रीजनाच्च विषोत्पत्तिर्बन्धनं चातिनिग्रहः ।
 देशान्तरगमो भ्रान्तिर्गुरोः प्राणगते कुजे ॥ ४५ ॥
 व्याधिभिः परिभूतः स्याच्चौरैरपहृतं धनम् ।
 सर्पवृश्चिकभीतिश्च गुरोः प्राणगतेऽप्यहौ ॥ ४६ ॥
 ज्वरेण ज्वलिता कान्तिः कुष्ठरोगोदरादिरुक् ।
 जलाग्निकृतमृत्युः स्यान्निजप्राणगते शनौ ॥ ४७ ॥
 धनं धान्यं च माङ्गल्यं व्यवहाराभिपूजनम् ।
 देवब्राह्मणभक्तिश्च शनेः प्राणगते बुधे ॥ ४८ ॥
 मृत्युवेदनदुःखं च भूतोपद्रवसम्भवः ।
 परदाराभिभूतत्वं शनेः प्राणगते ध्वजे ॥ ४९ ॥
 पुत्रार्थविभवैः सौख्यं क्षितिपालादितः सुखम् ।
 अग्निहोत्रं विवाहश्च शनेः प्राणगते भृगौ ॥ ५० ॥
 अक्षिपीडा शिरोव्याधिः सर्पशत्रुभयं भवेत् ।
 अर्थहानिर्महाक्लेशः शनेः प्राणगते रवौ ॥ ५१ ॥
 आरोग्यं पुत्रलाभश्च शान्तिपौष्टिकवर्धनम् ।
 देवब्राह्मणभक्तिश्च शनेः प्राणगते विधौ ॥ ५२ ॥
 गुल्मरोगः शत्रुभीतिर्मृगया प्राननाशनम् ।
 सर्पाग्निविषतो भीतिः शनेः प्राणगते कुजे ॥ ५३ ॥
 देशत्यागो नृपाद्भीतिर्मोहनं विषभक्षणम् ।
 वातपित्तकृता पीडा शनेः प्राणगतेऽप्यहौ ॥ ५४ ॥
 सेनापत्यं भूमिलाभः संगमः स्वजनैः सह ।
 गौरवं नृपसम्मानं शनेः प्राणगते गुरौ ॥ ५५ ॥
 आरोग्यं सुखसम्पत्तिर्धर्मकर्मादिसाधनम् ।
 समत्वं सर्वभुतेषु निजप्राणगते बुधे ॥ ५६ ॥
 वह्निस्करतो भीतिः परमाधिर्विषोद्भवः ।
 देहान्तकरणं दुःखं बुधप्राणगते ध्वजे ॥ ५७ ॥
 प्रभुत्वं धनसम्पत्तिः कीर्तिर्धर्मः शिवार्चनम् ।
 पुत्रदारादिकं सौख्यं बुधप्राणगते भृगौ ॥ ५८ ॥
 अन्तर्दाहो ज्वरोन्मादौ बान्धवानां रति स्त्रियाः ।
 प्राप्यते स्तेऽयसम्पत्तिर्बुधप्राणगते रवौ ॥ ५९ ॥
 स्त्रीलाभश्चार्थसम्पत्तिः कन्यालाभो धनागमः ।
 लभते सर्वतः सौख्यं बुधप्राणगते विधौ ॥ ६० ॥
 पतितः कुक्षिरोगी च दन्तनेत्रादिजा व्यथा ।
 अशांसि प्राणसन्देहो बुधप्राणगते कुजे ॥ ६१ ॥
 वस्त्राभरणसम्पत्तिर्वियोगो विप्रवैरिता ।
 सन्निपातोद्भवं दुःखं बुधप्राणगतेऽप्यहौ ॥ ६२ ॥
 गुरुत्वं धनसम्पत्तिर्विद्या सद्गुणसंग्रहः ।

व्यवसायेन सल्लाभो बुधप्राणगते गुरौ ॥ ६३ ॥
 चौर्येण निधनप्राप्तिर्विधनत्वं दरिद्रता ।
 याचकत्वं विशेषेण बुधप्राणगते शनौ ॥ ६४ ॥
 अश्वपातेन घातश्च शत्रुतः कलहागमः ।
 निर्विचारवधोत्पत्तिर्निजप्राणगते ध्वजे ॥ ६५ ॥
 क्षेत्रलाभो वैरिनाशो ह्यलाभो मनःसुखम् ।
 पशुक्षेत्रधनापतिश्च केतोः प्राणगते भृगौ ॥ ६६ ॥
 स्तेयाग्निरिपुभीतिश्च धनहानिर्मनोव्यथा ।
 प्राणान्तकरणं कष्टं केतोः प्राणगते रवौ ॥ ६७ ॥
 देवद्विजगुरोः पूजा दीर्घयात्रा धनं सुखम् ।
 कर्णे वा लोचने रोगः केतोः प्राणगते विधौ ॥ ६८ ॥
 पित्तरोगो नसावृद्धिर्विभ्रमः सन्निपातजः ।
 स्वबन्धुजनविद्वेषः केतोः प्राणगते कुजे ॥ ६९ ॥
 विरोधः स्त्रीसुताद्यैश्च गृहान्निष्क्रमणं भवेत् ।
 स्वसाहसात्कार्यहानिः केतोः प्राणगतेऽप्यहौ ॥ ७० ॥
 स/स्त्रव्रणैर्महारोगो हृत्पीडादिसमुद्भवः ।
 सुतदारवियोगश्च केतोः प्राणगते गुरौ ॥ ७१ ॥
 मतिविभ्रमतीक्ष्णत्वं क्रूरकर्मरतिः सदा ।
 व्यवसनादबन्धनं दुःखं केतोः प्राणगते शनौ ॥ ७२ ॥
 कुसुमं शयनं भूषा लेपनं भोजनादिकम् ।
 सौख्यं सर्वाङ्गभोग्यं च केतोः प्राणगते बुधे ॥ ७३ ॥
 ज्ञानमीश्वरभक्तिश्च सन्तोषश्च धनागमः ।
 पुत्रपौत्रसमृद्धिश्च निजप्राणगते भृगौ ॥ ७४ ॥
 लोकप्रकाशकीर्तिश्च सुतसौख्यविवर्जितः ।
 उष्णादिरोगजं दुःखं शुक्रप्राणगते रवौ ॥ ७५ ॥
 देवाचने कर्मरतिर्मन्त्रतोषणतत्परः ।
 धनसौभाग्यसम्पत्तिः शुक्रप्राणगते विधौ ॥ ७६ ॥
 ज्वरो मसूरिकास्फोटकण्डूचिपिटकादिकाः ।
 देवब्राह्मणपूजा च शुक्रप्राणगते कुजे ॥ ७७ ॥
 नित्यं शत्रुकृता पीडा नेत्रकुक्षिरुजादयः ।
 विरोधः सुहृदां पीडा शुक्रप्राणगतेऽप्यहौ ॥ ७८ ॥
 आयुरारोग्यमैश्वर्यं पुत्रस्त्रीधनवैभवम् ।
 छत्रवाहनसंप्राप्तिः शुक्रप्राणगते गुरौ ॥ ७९ ॥
 राजोपद्रवजा भीतिः सुखहानिर्महारुजः ।
 नीचैः सह विवादश्च भृगोः प्राणगते शनौ ॥ ८० ॥
 सन्तोषो राजसम्मानं नानादिग्भूमिसम्पदः ।
 नित्यमुत्साहवृद्धिः स्याच्छुक्रप्राणगते बुधे ॥ ८१ ॥
 जीवितात्मयशोहानिर्धनधान्यपरिक्षयः ।
 त्यागभोगधनानि स्युः शुक्रप्राणगते ध्वजे ॥ ८२ ॥
 एवमृक्षदशानां हि सान्तरागां मया द्विज ।
 फलानि कथितान्यत्र संक्षेपादेव तेऽग्रतः ॥ ८३ ॥

अथ कालचक्रान्तर्दशाफलाध्यायः ॥ ६४ ॥

जगद्धिताय प्रोक्तानि पुरा यानि पुरारिणा ।
तानि चक्रान्तर्दशाफलानि कथयाम्यहम् ॥ १ ॥
मेषांशे स्वान्तरे भौमे ज्वरश्च व्रणसम्भवः ।
बुधशुक्रेन्दुजीवेषु सुखं शत्रुभयं रवौ ॥ २ ॥
वृषांशे स्वान्तरे सौरे कलहो रोगसम्भवः ।
विद्यालाभस्तनौ सौख्यं गुरौ तत्र गते फलम् ॥ ३ ॥
देशत्यागो मृतिर्वापि शस्त्रघातो ज्वरोऽथवा ।
वृषभस्वांशके विप्र कुजे तत्र गते फलम् ॥ ४ ॥
वस्त्राभरणलाभश्च स्त्रीसुयोगो महत् सुखम् ।
शुक्रेन्दुसुतचन्द्रेषु वृषभस्वांशके फलम् ॥ ५ ॥
नृपाद् भयं पितृमृतिः स्ववदाद्यैर्भयं रवौ ।
मिथुने स्वांशके शुक्रे धनवस्त्रसमागमः ॥ ६ ॥
पितृमातृमृतेर्भीतिर्ज्वरश्च व्रणसम्भवः ।
दूरदेशप्रयाणं च मिथुने स्वांशके कुजे ॥ ७ ॥
बुद्धिविद्याविवृद्धिश्च महाविभवसम्भवः ।
लोके मानश्च प्रीतिश्च मिथेने स्वांशके गुरौ ॥ ८ ॥
विदेशगमनं व्याधिर्मरणं धननाशनम् ।
बन्धुनाशोऽथवा विप्र मिथुने स्वांशके शनौ ॥ ९ ॥
विद्यावस्त्रादिलाभश्च दारपुत्रादिजं सुखम् ।
सर्वत्र मानमाप्नोति मिथुने स्वांशके बुधे ॥ १० ॥
कर्क स्वांशगते चन्द्रे पुत्रदारसुखं महत् ।
ऐश्वर्यं लभते लोके मानं प्रीतिं तथैव च ॥ ११ ॥
शत्रुभ्यश्च पशुभ्यश्च भयं राजकुलात् तथा ।
आधिव्याधिभयं चैव कर्के स्वांशगते रवौ ॥ १२ ॥
पुत्रदारसुहृत्सौख्यं धनवृद्धिस्तथैव च ।
लोके मानं यशश्चैव कर्कांशे बुधशुक्रयोः ॥ १३ ॥
विषशस्त्रमृतेर्भीतिं ज्वररोगादिसम्भवाम् ।
पीडां चैव समाप्नोति कर्के स्वांशगते कुजे ॥ १४ ॥
विभवस्यातिलाभश्च शरीरेऽपि सुखं तथा ।
नृपात् सम्मानलाभश्च कर्के स्वांशगते गुरौ ॥ १५ ॥
वादव्याधिभयं घोरं सर्पवृश्चिकतो भयम् ।
नानाकष्टमवाप्नोति कर्के स्वांशगते शनौ ॥ १६ ॥
सिंहांशे स्वांशगे भौमे मुखरोगभयं दिशेत् ।
पित्तज्वरकृतां वाधां शस्त्रक्षतमथापि वा ॥ १७ ॥
धनवस्त्रादिलाभश्च स्त्रीपुत्रादिसुखं तथा ।
बुधभार्गवयोर्विप्र सिंहांशे स्वान्तरस्थयोः ॥ १८ ॥
उच्चात् पतनभीतिश्च स्वल्पद्रव्यसमागमः ।
विदेशगमनं चैव सिंहे स्वान्तर्गते विधौ ॥ १९ ॥
भयं शत्रुजनेभ्यश्च ज्वरादिव्याद्धिसम्भवः ।
ज्ञानहानिमृतेर्भीतिः सिंहे स्वान्तर्गते रवौ ॥ २० ॥
धनधान्यादिलाभं च प्रसादं द्विजभूपयोः ।
विद्यावृद्धिमवाप्नोति सिंहे स्वान्तर्गते गुरौ ॥ २१ ॥

कन्यायां स्वांशगे सौरे कष्टं प्राप्नोति मानवः ।
द्रयाणं च ज्वरं चैव क्षुद्भवं वैक्लवं तथा ॥ २२ ॥
नृपप्रसादमैश्वर्यं सुहृद्बन्धुसमागमम् ।
विद्यावृद्धिमवाप्नोति कन्यायां स्वांशके गुरौ ॥ २३ ॥
पित्तज्वरभवा पीडा विदेशे गमनं तथा ।
शस्त्रघातोऽग्निभीतिश्च कन्यायां स्वान्तरे कुजे ॥ २४ ॥
भृत्यपुत्रार्थलाभश्च नानासुखसमागमः ।
बन्धुभार्गवचन्द्रेषु कन्यास्वांशगतेषु च ॥ २५ ॥
प्रयाणं रोगभीतिश्च कलहो बन्धुभिः सह ।
शस्त्रघातभयं चैव कन्यांशे स्वांशगे रवौ ॥ २६ ॥
तुले स्वान्तर्गते शुक्रे सदबुद्धिश्च सुखोदयः ।
स्त्रीपुत्रधननवस्त्रादिलाभो भवति निश्चितः ॥ २७ ॥
पितृकष्टं सुहृद्वैरं शिरोरोगो ज्वरोदयः ।
विषशस्त्राग्निभीतिश्च तुले स्वान्तर्गते कुजे ॥ २८ ॥
द्रव्यरत्नादिलाभश्च धर्मकार्यं नृपादयः ।
सर्वत्र सुखसम्प्राप्तिस्तुले स्वांशगते गुरौ ॥ २९ ॥
प्रयाणं च महाव्याधिः क्षेत्रदेः क्षतिरेव च ।
शत्रुवाधा च कार्येषु तुले स्वांशगते शनौ ॥ ३० ॥
पुत्रजन्म धनप्राप्तिः स्त्रीसुखं च मनःप्रियम् ।
भाग्योदयश्च विज्जेयस्तुले स्वान्तर्गते बुधे ॥ ३१ ॥
शशाङ्कबुधशुक्रेषु वृश्चिके स्वांशगेषु च ।
नानाधान्यधनप्राप्तिर्व्याधिविनाशो महत् सुखम् ॥ ३२ ॥
शत्रुक्षोभभयं व्याधिर्मर्धनाशं पितुर्भयम् ।
श्वापदाद् भयमाप्नोति वृश्चिके स्वांशगे रवौ ॥ ३३ ॥
वातपित्तभयं चैव मसूरीव्रणमादिशेत् ।
अग्निशस्त्रादिभीतिश्च वृश्चिके स्वांशगे कुजे ॥ ३४ ॥
धनं धान्यञ्च रत्नं च देवब्राह्मणपूजनम् ।
राजप्रसादमाप्नोति वृश्चिके स्वांशगे गुरौ ॥ ३५ ॥
धनबन्धुविनाशश्च जायते मानसी व्यथा ।
शत्रुवाधा महाव्याधिर्वृश्चिके स्वांशगे शनौ ॥ ३६ ॥
अतिदाहं ज्वरं छुर्दि मुखरोगं विशेषतः ।
नानाक्लेशमवाप्नोति चापांशे स्वांशगे कुजे ॥ ३७ ॥
श्रियं विद्यां च सौभाग्यं शत्रुनाशं नृपात् सुखम् ।
भार्गवेन्दुचन्द्राणां चापे स्वस्वांशके दिशेत् ॥ ३८ ॥
भार्यावित्तविनाशं च कलहं च नृपाद् भयम् ।
दूरयात्रामवाप्नोति चापांशे स्वांशगे रवौ ॥ ३९ ॥
दानधर्मतपोलाभं राजपूजनमाप्नुयात् ।
भार्याविभवलाभं च चापे स्वांशगते गुरौ ॥ ४० ॥
द्विजदेवनृपोद्भूतं कोपं बन्धुविनाशनम् ।
देशत्यागमवाप्नोति मकरस्वांशगे शनौ ॥ ४१ ॥
देवार्चनं तपोध्यानं सम्मानं भूपतेः कुले ।
भार्गवज्ञेन्दुजीवानां मृगांशेऽन्तर्दशाफलम् ॥ ४२ ॥
शिरोरोगं ज्वरं चैव करपादक्षतं दिशेत् ।

रक्तपित्तातिसारांश्च मृगस्वांशगते कुजे ॥ ४३ ॥
 विनाशं पितृबन्धूनां ज्वररोगादिकं दिशेत् ।
 नृपशत्रुभयं चैव मृगांशस्वांशगे शनौ ॥ ४४ ॥
 नानाविद्यार्थलाभश्च पुत्रस्त्रीमित्रजं सुखम् ।
 शरीरारोग्यमैश्वर्यं कुम्भे स्वांशगते भृगौ ॥ ४५ ॥
 ज्वराग्निचोरजा पीडा शत्रुणां च महद् भयम् ।
 मनोव्यथामवाप्नोति घटांशस्वान्तरे कुजे ॥ ४६ ॥
 नैरुज्यं च सुखं चैव सम्मानं भूपतेः द्विजात् ।
 मनःप्रसादमाप्नोति कुम्भांशस्वांशगे गुरौ ॥ ४७ ॥
 धातुत्रयप्रकोपं च कलहं देशविभ्रमम् ।
 क्षयव्याधिमवाप्नोति कुंभांशस्वांशगे शनौ ॥ ४८ ॥
 पुत्रमित्रधनस्त्रीणां लाभं चैव मनःप्रियम् ।
 सौभाग्यवृद्धिमाप्नोति कुम्भांशस्वांशगे बुधे ॥ ४९ ॥
 विद्यावृद्धिमवाप्नोति स्त्रीसुखं व्याधिनाशनम् ।
 सुहृत्सङ्गं मनःप्रीतिं मीनांशस्वांशगे विधौ ॥ ५० ॥
 बन्धुभिः कलहं चैव चौरभीतिं मनोव्यथाम् ।
 स्थानभ्रंशमवाप्नोति मीनांशस्वांशगे रवौ ॥ ५१ ॥
 रणे विजयमाप्नोति पशुभूमिसुतागमम् ।
 धनवृद्धिश्च मीनांशे स्वांशयोर्बुधशुक्रयोः ॥ ५२ ॥
 पित्तरोगं विवादञ्च स्वजनैरपि मानवः ।
 शत्रुणां भयमाप्नोति मीनांशस्वांशगे कुजे ॥ ५३ ॥
 धनवस्त्रकलत्राणां लाभो भूपसमादरः ।
 प्रतिष्ठा बहुधा लोके मीनांशस्वांशगे गुरौ ॥ ५४ ॥
 धननाशो मनस्तापो वेश्यादीनां च सङ्गमात् ।
 देशत्यागो भवेद्वापि मीनांशस्वांशगे शनौ ॥ ५५ ॥
 एवं प्राज्ञैश्च विज्ञेयं कालचक्रदशाफलम् ।
 अन्तर्दशाफलं चैव वामक्षेऽप्येवमेव च ॥ ५६ ॥
 इदं फलं मया प्रोक्तं धर्माऽधर्मकृतं पुरा ।
 तत्सर्वं पाणिभिर्नित्यं प्राप्यते नाऽत्र संशयः ॥ ५७ ॥
 सुहृदोऽन्तर्दशा भव्या पापस्यापि द्विजोत्तम ।
 शुभस्यापि रिपोश्चैवमशुभा च प्रकीर्तिता ॥ ५८ ॥

अथ कालचक्रनवांशदशाफलाध्यायः ॥ ६५ ॥

मेषे तु रक्तजा पीडा वृषभे धान्यवर्द्धनम् ।
 मिथुने ज्ञानवृद्धिश्च कर्के धनपतिर्भवेत् ॥ १ ॥
 सिंहभे शत्रुबाधा स्यात् कन्यायां स्त्रीजनात् सुखम् ।
 तुलभे राजमन्त्रित्वं वृश्चिके मृत्युतो भयम् ॥ २ ॥
 अर्थलाभो भवेच्चापे मेषस्य नवभागके ।
 फलमेवं विजानीयं दशाकाले द्विजोत्तम ॥ ३ ॥
 मकरे पापकर्माणि कुम्भे वाणिज्यतो धनम् ।
 मीने सर्वार्थसिद्धिश्च वृश्चिके वह्नितो भयम् ॥ ४ ॥
 तुलभे राजपूजा च कन्यायां शत्रुतो भयम् ।

कर्के पत्नीजने कष्टं सिंहभे नेत्रपीडनम् ॥ ५ ॥
 मिथुने विषतो भीतिर्वृषस्य नवमांशके ।
 वृषभे धनलाभः स्थान्मेषे तु ज्वरसंभवः ॥ ६ ॥
 मीने च मातुलप्रीतिः कुम्भे शत्रुप्रवर्धनम् ।
 मकरे चोरतो भीतिश्चापे विद्याविवर्धनम् ॥ ७ ॥
 मेषे तु शस्त्रसंघातो वृषे तु कलहो भवेत् ।
 मिथुने सुखमाप्नोति मिथुनांशे फलं त्विदम् ॥ ८ ॥
 कर्कटे सुखमाप्नोति सिंहे भूपालतो भयम् ।
 कन्यायां बन्धुतः सौख्यं तुलभे कीर्तिमाप्नुयात् ॥ ९ ॥
 वृश्चिके च पितुः कष्टं चापे ज्ञानधनागमः ।
 मकरे त्वयशो लोके कुम्भे वाणिज्यतः क्षतिः ॥ १० ॥
 मीने सुखमाप्नोति कर्कांशे फलमीदृशम् ।
 वृश्चिके कलहः पीडा तुलभे सुखसम्पदः ॥ ११ ॥
 कन्यायां धनधान्यानि कर्के पशुगणाद् भयम् ।
 सिंहे सुखं च दुःखं च मिथुने शत्रुवर्धनम् ॥ १२ ॥
 वृषे च सुखसम्पत्तिः मेषे कष्टमवाप्नुयात् ।
 मीने तु दीर्घयात्रा स्यात् सिंहांशे फलमीदृशम् ॥ १३ ॥
 कुम्भभे धनलाभः स्यान्मकरेऽपि धनागमः ।
 चापे भ्रातृजनात् सौख्यं मेषे मातृसुखं वदेत् ॥ १४ ॥
 वृषभे पुत्रसौख्यं च मिथुने शत्रुतो भयम् ।
 कर्के दारजनैः प्रीतिः सिंहे व्याधिविवर्धनम् ॥ १५ ॥
 कन्यायां च सुतोत्पत्तिः कन्यांशे फलमीदृशम् ।
 तुलभे धनसम्पत्तिर्वृश्चिके भ्रातृतः सुखम् ॥ १६ ॥
 पितृवर्गसुखं चापे मातृकष्टं मृगे वदेत् ।
 कुम्भे वाणिज्यतो लाभं मीने च सुखसम्पदम् ॥ १७ ॥
 वृश्चिके च स्त्रीयाः पीडा तुले च जलतो भयम् ।
 कन्यायां सुखसम्पत्तिस्तुलांशे फलमीदृशम् ॥ १८ ॥
 कर्कभे धनहानिः स्यात् सिंहे भूपालतो भयम् ।
 मिथुने भूमिलाभश्च वृषभे धनसम्पदः ॥ १९ ॥
 मेषे तु रक्तजा पीडा मीने च सुखमादिशेत् ।
 कुम्भे वाणिज्यतो लाभो मकरे च धनक्षितः ॥ २० ॥
 चापे च सुखसम्पत्तिर्वृश्चिकांशे फलं त्विदम् ।
 मेषे च धनलाभः स्यात् वृषे भूमिविवर्द्धनम् ॥ २१ ॥
 मिथुने सर्वसिद्धिः स्यात् कर्कभे सुखसम्पदः ।
 सिंहे सर्वसुखोत्पत्तिः कन्यायां कलहागमः ॥ २२ ॥
 तुले वाणज्यतो लाभो वृश्चिके रोगजं भयम् ।
 चापे पुत्रसुखं वाच्यं धनुरंशे फलं त्विदम् ॥ २३ ॥
 मकरे पुत्रलाभः स्यात् कुम्भे धनविवर्धनम् ।
 मीने कल्याणमाप्नोति वृश्चिके पशुतो भयम् ॥ २४ ॥
 तुलभे त्वर्थलाभः स्यात् कन्यायां शत्रुतो भयम् ।
 कर्कटे श्रियमाप्नोति सिंहे शत्रु जनाद् भयम् ॥ २५ ॥
 मिथुने विषतो भीतिर्मृगांशे फलमीदृशम् ।
 वृषभे धनसम्पत्तिर्मेघे नेत्ररुजो भयम् ॥ २६ ॥

मीनभे दीर्घयात्रा स्यात् कुम्भे धनविवर्धनम् ।
मकरे सर्वसिद्धिः स्याच्चापे ज्ञानविवर्धनम् ॥ २७ ॥
मेषे सौख्यविनाशः स्यात् वृषभे मरणं भवेत् ।
मिथुने सुखसम्पत्तिः कुम्भांशे फलमीदृशम् ॥ २८ ॥
कर्कटे धनवृद्धिः स्यात् सिंहे राजाश्रयं वदेत् ।
कन्यायां धनधान्यानि तुले वाणिज्यतो धनम् ॥ २९ ॥
वृश्चिके ज्वरजा पीडा चापे ज्ञानसुखोदयः ।
मकरे स्त्रीविरोधः स्यात् कुम्भे च जलतो भयम् ॥ ३० ॥
मीने तु सर्वसौभाग्यं मीनांशे फलमीदृशम् ।
दशाष्टशक्रमेणैव ज्ञात्वा सर्वफलं वदेत् ॥ ३१ ॥
क्रूरग्रहदशाकाले शान्तिं कुर्याद् विधानतः ।
ततः शुभमवाप्नोति तद्दशायां न संशयः ॥ ३२ ॥

अथाष्टकवर्गाध्यायः ॥ ६६ ॥

भगवन् भवताऽख्यातं ग्रहभावादिजं फलम् ।
बहुनामृषिवर्याणामाचार्याणां च सम्मतम् ॥ १ ॥
संकरात् तत्फलानां च ग्रहाणां गतिसङ्करात् ।
इत्थमेवेति नो सर्वे ज्ञात्वा वक्तुमलं नराः ॥ २ ॥
कलौ पापरतानां च मन्दा बुद्धिर्युतो नृणाम् ।
अतोऽल्पबुद्धिगम्यं यत् शास्त्रमेतद् वदस्य मे ॥ ३ ॥
तत्तत्कालग्रहस्थित्या मानवानां परिस्फुटम् ।
सुखदुःखपरिज्ञानमायुषो निर्णयं तथा ॥ ४ ॥
साधु पृष्टं त्वया ब्रह्मन् कथयामि तवाग्रतः ।
लोकेयात्रापरिज्ञानमायुषो निर्णयं तथा ॥ ५ ॥
संकरस्याविरोधञ्च शास्त्रस्यापि प्रयोजनम् ।
जनानामुपकारार्थं सावधानमनाः शृणु ॥ ६ ॥
लग्नादिव्ययपर्यन्तं भावा संज्ञानुरूपतः ।
फलदाः शुभसंदृष्टा युक्ता वा शोभना मताः ॥ ७ ॥
ते तूच्चादिभगैः खेटैर्न चास्तारिभनीचगैः ।
पापैर्दृष्टयुता भावाः कल्याणैतरदायकाः ॥ ८ ॥
तैरःतारिभनीचस्थैर्न च मित्रस्वभोच्चगैः ।
एवं समान्यतः प्रोक्तं होराशास्त्रज्ञसूरिभिः ॥ ९ ॥
मथैयत् सकलं प्रोक्तं पूर्वाचार्यानुवर्तिना ।
आयुश्च लोकयात्रां च शास्त्रस्यास्यते प्रयोजनम् ॥ १० ॥
निश्चेतुं तन्न सक्नोति वसिष्ठो वा बृहस्पतिः ।
किं पुनर्मनुजास्तत्र विशेषात्तु कलौ युगे ॥ ११ ॥
सामान्यांशो विशेषांशो ज्योतिःशास्त्रं द्विधोदितम् ।
प्रोक्तः सामान्यभागस्तु निश्चयांशस्तु कथ्यते ॥ १२ ॥
यथा लग्नाच्च चन्द्राच्च ग्रहाणां भावजं फलम् ।
तथाऽन्येभ्योऽपि खेटेभ्यो विचिन्त्यं दैवविद्वैरैः ॥ १३ ॥
अतो रव्यादिखेटानां सलग्नानां पृथक् पृथक् ।
अष्टानां सर्वभावोत्थं यथोक्तमशुभं शुभम् ॥ १४ ॥

ज्ञात्वाऽदौ करणं स्थानं विन्दुरेखोपलक्षितम् ।
क्रमादष्टकवर्गस्य वाच्यं स्पष्टफलं यथा ॥ १५ ॥
ततुस्वायुस्त्रिरिष्येषु पञ्च कामे सुखेऽर्णवाः ।
अरौ भाग्ये त्रयः पुत्रे षट् करौ खे भवे च भूः ॥ १६ ॥
लग्नेन्दुजीवशुक्रज्ञास्तनौ स्वे मरणेऽपि च ।
रविभौमार्किं चन्द्रार्या व्यये ज्ञेन्दुसितायकाः ॥ १७ ॥
सुखे होरेन्दुशुक्राश्च धर्मेऽर्काकिं कुजा अरौ ।
होराज्ञार्येन्दवः कामे भवे दैत्येन्द्रपूजितः ॥ १८ ॥
सहजेऽर्काकिंशुक्रार्यभौमाः खे गुरुभार्गवौ ।
सुतेऽर्काकीन्दुलग्नारशुक्राः स्युः करणं रवेः ॥ १९ ॥
भाग्यस्वयोश्च षड् वेश्ममृतिहोरासु पञ्च च ।
मानदुश्चिक्ययोरेकः सुते वेदा अरिस्त्रियोः ॥ २० ॥
त्रयो व्ययेष्टावाये च शून्यं शीतकरस्य तु ।
होराकारार्किभृगवोङ्गज्ञार्केन्द्रार्कभार्गवाः ॥ २१ ॥
जीवोर्काकीन्दुलग्नारा होरेन्दुगुरुभास्कराः ।
सितज्ञार्याः कुजतनुमन्दास्ते सितशीतगू ॥ २२ ॥
होराकारार्किविज्जीवाः शनिः खं सकलाः क्रमात् ।
व्ययवेश्मसुतस्त्रीषु षड् सप्त धनधर्मयोः ॥ २३ ॥
होरामृत्युवोः शरा वेदा विक्रमे खे त्रयः क्षते ।
द्वौ भवे शून्यमेवं स्यात् करणं भूमिजस्य तु ॥ २४ ॥
कुजस्यार्केन्दुविज्जीवसित लग्नशनी च तु ।
सितारगुरुमन्दाः स्युर्धर्मोक्तेषु कुजं विना ॥ २५ ॥
चन्द्रारगुरुशुक्रार्किलग्नानि कुजभास्करी ।
ज्ञेन्दुर्कसितलग्नार्या एषु शुक्रं विना ततः ॥ २६ ॥
विना शनिं सप्त धर्मे सितेन्दुज्ञा वियत्ततः ।
अर्काकिंज्ञेन्दुलग्नाराः करणं प्रोच्यते क्रमात् ॥ २७ ॥
तनुस्वगृहकर्मारिधर्मेष्वग्निर्मृगौ करौ ।
भ्रातृस्त्रियो रसा लाभे शून्यं पुत्रे व्यये शराः ॥ २८ ॥
बुधास्यर्केन्दुगुरवो गुरुसूर्यबुधाः क्रमात् ।
लग्नार्कारार्किचन्द्रार्या ज्ञार्कार्या हि बुधस्य तु ॥ २९ ॥
जीवारेन्दुर्कार्किलग्नानि शुक्रमन्नधरासुताः ।
ज्ञेन्दुलग्नार्कशुक्रार्या ज्ञार्को जीवेन्दुलग्नकाः ॥ ३० ॥
अर्कार्यशुक्रः शून्यं च होरेन्दुर्कार्किभार्गवाः ।
रूपं धनाययोः खे द्वौ व्यये सप्त क्षतेऽर्णवाः ॥ ३१ ॥
मृतिविक्रमयो पञ्च गुरोः शेषेषु वन्हियः ।
लग्ने शुक्रेन्दुमन्दाः स्वे आये मन्दश्च विक्रमे ॥ ३२ ॥
लग्नारेन्दुङ्गभृगवः सुतेकार्यकुजा गृहे ।
शुक्रमन्देन्दवो दूने बुधशुक्रशनेश्चराः ॥ ३३ ॥
जीवार्कार्केन्दवः शत्रौ सर्वे मन्दं विना व्यये ।
कर्मणीन्दुशनी धर्मे मन्दारगुरवो मृगौ ॥ ३४ ॥
लग्नार्किसितचन्द्रज्ञाः करणं च गुरोरिदम् ।
सुतायुर्विक्रमेष्वक्षि तनुस्वव्ययखेष्विषुः ॥ ३५ ॥
अष्टौ स्त्रियामरौ षड् भूर्धर्मे मित्रेऽक्षि खं भवे ।

लग्ने स्वेऽकारविज्जीवमन्दाः सर्वे च कामभे ॥ ३६ ॥
 अकार्यौ विक्रमस्थाने सुतेऽकारौ शुभे रविः ।
 सुखेऽकबुधजीवाः स्युर्भौमज्ञौ मृतिभे द्वज ॥ ३७ ॥
 शुक्रार्केन्द्रार्किलग्नार्याः शत्रौ शून्यं भवे व्यये ।
 होराकिंबुधशुक्रार्यास्तन्वारज्ञेन्द्रिनाश्च खे ॥ ३८ ॥
 स्वस्त्रीधर्मेषु सप्ताङ्गं मृतिहोरागृहेषु च ।
 आज्ञाभ्रातृव्यये वेदा रूपं शत्रौ सुते शराः ॥ ३९ ॥
 आये शून्यं शनेरेवं करणं प्रोच्यते बुधैः ।
 गृहे तनौ च लग्नार्कौ स्वस्त्रियोश्च रविं विना ॥ ४० ॥
 हित्वा धर्मे बुधं माने लग्नाररविचन्द्रजान् ।
 ततो भ्रातरि जीवार्कबुधशुक्राः क्षते रविः ॥ ४१ ॥
 व्यये लग्नेन्दुमन्दार्काः सितार्केन्दुलग्नकाः ।
 सुते मृतौ बुधार्कौ च हित्वाऽये खं शनेर्विदः ॥ ४२ ॥
 उक्ताऽन्ये स्थानदातार इति स्थानं विदुर्बुधाः ।
 अथ स्थानग्रहान् वक्ष्ये सुखबोधाय सुरिणाम् ॥ ४३ ॥
 स्वायस्तनुषु मन्दारसूर्या जीवबुधौ सुते ।
 विक्रमे ज्ञेन्दुलग्नानि लग्नार्कार्किकुजा गृहे ॥ ४४ ॥
 ते च ज्ञेन्दू खभे चाऽये सर्वे शुक्रं विना व्यये ।
 लग्नशुक्रबुधाः शत्रौ ते च जीवसुधाकरौ ॥ ४५ ॥
 दूनेऽकारार्किशुक्राश्च धर्मेकारार्किविद्गुरुः ।
 ज्ञेन्दुजीवाः कुजार्यौ ज्ञार्केन्द्रार्कितनूशनाः ॥ ४६ ॥
 जीवशुक्रबुधा भौमबुधशुक्रशनेश्चराः ।
 रवीन्द्रार्किलग्नानि रवीन्द्रार्यज्ञभार्गवाः ॥ ४७ ॥
 अर्कज्ञजीवाः शुक्रेन्दू ते च तौ लग्नभूसुतौ ।
 सर्वे शून्यं क्रमात्प्रोक्तं स्थानं शीतकरस्य च ॥ ४८ ॥
 लग्नमन्दकुजा भौमो होराज्ञेन्दुदिनाधिपाः ।
 मन्दारौ ज्ञरवी ज्ञेन्दुजीवार्कतनुभार्गवाः ॥ ४९ ॥
 मन्दारौ तौ सित श्चार्किः कुजार्यार्किलग्नकाः ।
 सर्वे गुरुसितौ स्थानं भौमस्तैवं विदुर्बुधाः ॥ ५० ॥
 लग्नमन्दारशुक्रज्ञा लग्नारेन्दुसितार्कजाः ।
 शुक्रज्ञौ लग्नचन्द्रार्किसितारा ज्ञार्कभार्गवाः ॥ ५१ ॥
 जीवज्ञार्केन्दुलग्नानि भूमिपुत्रशनेश्चरौ ।
 तौ च लग्नेन्दु शक्रार्या मन्दारार्कज्ञभार्गवाः ॥ ५२ ॥
 लग्नमन्दारविच्चन्द्राः सर्वे जीवज्ञभास्कराः ।
 गुरोर्लग्ने सुखे जीव लग्नाराक्रबुधा धने ॥ ५३ ॥
 चन्द्रशुक्रौ च दुश्चिक्वे मन्दार्यार्काः शनिर्व्यये ।
 सुते शुक्रेन्दुलग्नज्ञमन्दाश्चन्द्रं विना त्वरौ ॥ ५४ ॥
 लग्नार्यार्काऽर्केन्दवोऽस्ते मृगौ जीवार्कभूसुताः ।
 धर्मे शुक्रार्कलग्नेन्दुबुधा मन्दं विनाऽयभे ॥ ५५ ॥
 माने गुरुबुधार्कशुक्रहोरास्तथा विदुः ।
 लग्नशुक्रेन्दव स्ते ते ज्ञार्क्या रास्ते ज्ञवर्जिताः ॥ ५६ ॥
 सुतभे लघ्नशशिजशशाङ्कार्यार्कभार्गवाः ।
 ज्ञारौ शून्यं सितार्केन्दुगुरुलग्नशनेश्चराः ॥ ५७ ॥

सर्वे रविं विना शुक्रगुरुमन्दाश्च मानभे ।
 सर्वे कुजेन्दुरवयः क्रमात् भृगुसुतस्य च ॥ ५८ ॥
 शने रवितनू सूर्यो लग्नेन्दुकुजसूर्यजाः ।
 लग्नार्कौ जीवमन्दाराः सर्वे सूर्यं विना क्षते ॥ ५९ ॥
 अर्कोऽर्कज्ञौ बुधोऽकारतनुज्ञाः सकलास्ततः ।
 कुजज्ञगुरुशुक्राश्च क्रमात् स्थानमिदं विदुः ॥ ६० ॥
 तनौ तुर्ये च वह्निः स्याद् दुश्चिक्वे द्वौ धने शराः ।
 बुद्धिमृत्यंकरिःफेषु षट् खेशक्षतराशिषु ॥ ६१ ॥
 रूपस्त्रियां गुरुं त्यक्त्वा लग्नस्य करणं त्विदम् ।
 होरासूर्येन्दवो लग्ने लग्नारेन्दुनसूर्यजाः ॥ ६२ ॥
 गुरुज्ञौ लग्नचन्द्रारा लसूचमंबुसौरयः ।
 क्षते शुक्रस्तथा चैकः कामे सर्वे गुरुं विना ॥ ६३ ॥
 मृगौ भृगुबुधौ त्यक्त्वा धर्मे गुरुसितौ विना ।
 कर्मण्याये तथा शुक्रोव्यये सूर्येन्दुवर्जिताः ॥ ६४ ॥
 लग्नस्येदं तु संप्रोक्तं करणं द्विजपुङ्गव ।
 अथ स्थानं प्रवक्ष्यामि लग्नस्य द्विजपुङ्गव ॥ ६५ ॥
 आर्किलग्नशुक्रगुर्वाराः सौम्यदेवेज्यभार्गवाः ।
 हित्वा सौम्यगुरु शेषाः सूत्रेज्यभृगुसूर्यजाः ॥ ६६ ॥
 तथा जीवभृगू बुद्धौ सर्वे शुक्रं विना क्षते ।
 जीव एकस्तथा दूने मृगौ सौम्यभृगू तथा ॥ ६७ ॥
 धर्मे गुरुसितावेव खे भवे शुक्रमन्तरा ।
 सूर्यचन्द्रौ तथा रिषे स्थानं लग्नस्य कीर्तितम् ॥ ६८ ॥
 करणं विन्दुवत् लेख्यं स्थानं रेखास्वरूपकम् ।
 करणं त्वशुभदं प्रोक्तं स्थानं शुभफलप्रदम् ॥ ६९ ॥
 दशारेखा लिखेदूर्ध्वास्तिर्यग् रेखाश्चतुर्दश ।
 नगेशकोष्ठसंयुक्तं चक्रमेवं प्रजायते ॥ ७० ॥
 तिर्यगष्टसु कोष्ठेषु विलग्नसहितान् खगान् ।
 आद्येर्ध्वाधरेष्वेवं भावसंख्या लिखेद् बुधः ॥ ७१ ॥
 यथोक्तं विन्यसेत् तत्र करणं स्थानमेव वा ।
 ततः शुभाऽशुभं ज्ञात्वा जातकस्य फलं वदेत् ॥ ७२ ॥

अथ त्रिकोणशोधनाध्यायः ॥ ६७ ॥

एवं सलग्नखेटानां विधायाष्टकवर्गकम् ।
 त्रिकोणशोधनं कुर्यादादौ सर्वेषु राशिषु ॥ १ ॥
 त्रिकोणं कथ्यते विप्र मेषसिंहधनुष्यथ ।
 वृषकन्यामृगस्याश्च युगमतौलिघटास्तथा ॥ २ ॥
 कर्कवृश्चिकमीनाश्च त्रिकोणाः स्युः परस्परम् ।
 अधोऽधः सर्वराशीनामष्टवर्गफलं न्यसेत् ॥ ३ ॥
 त्रिकोणेषु च यन्नयूनं तत्तुल्यं त्रिषु शोधयेत् ।
 एकस्मिन् भवने शून्यं तत् त्रिकोणं न शोधयेत् ॥ ४ ॥
 समत्वे सर्वगेहेषु सर्वं संशोधयेद् बुधः ।
 पश्चात् विपश्चिता कार्यमेकाधिपतिशोधनम् ॥ ५ ॥

अथैकाधिपत्यशोधनाध्यायः ॥ ६८ ॥

पूर्वं त्रिकोणं संशोध्य राशीनां स्थापयेत् फलम् ।
पृथक् पृथक् ततः कुर्यादेकाधिपतिशोधनम् ॥ १ ॥
क्षेत्रद्वये फलनि स्युस्तदा संशोधयेद् यथा ।
क्षीणेन सह चान्यस्मिन् शुभयेद् ग्रहवर्जिते ॥ २ ॥
उभयोर्ग्रहसंयोगे न संशोध्यः कदाचन ।
ग्रहयुक्ते फलैर्हीने ग्रहाभावे फलाधिके ॥ ३ ॥
ऊनेन सममन्यस्मिन् शोधयेद् ग्रहवर्जिते ।
फलाधिके ग्रहैर्युक्ते चान्यस्मिन् सर्वमुत्सृजेत् ॥ ४ ॥
उभयत्र ग्रहभावे समत्वे सकलं त्यजेत् ।
सग्रहाग्रहयोस्तुल्ये सर्वं संशोध्यमग्रहे ॥ ५ ॥
कुलीरसिंहयो राशयोः पृथक् क्षेत्रं पृथक् फलम् ।
संशोध्यैकाधिपत्यं हि ततः पिण्डं प्रसाधयेत् ॥ ६ ॥

अथ पिण्डसाधनाध्यायः ॥ ६९ ॥

एवं शोध्यावशेषाङ्कं राशिमानेन वर्द्धयेत् ।
ग्रहयुक्ते च तद्वाशौ ग्रहमानेन वर्द्धयेत् ॥ १ ॥
सर्वेषां च पुनर्योगः पिण्डाख्यः कथ्यते द्विज ।
गोसिंहौ दशभिर्गुण्यौ वसुभिर्गुण्यवृश्चिकौ ॥ २ ॥
सप्तभिस्तुलमेषौ च मृगकन्ये च पञ्चभिः ।
शेषाः स्वसंख्यया गुण्या ग्रहमानमथोच्यते ॥ ३ ॥
जीवारशुक्रसौम्यानां दशाष्टनगसायकाः ।
पञ्च शेषग्रहाणां च मानं प्रोक्तमिदं क्रमात् ॥ ४ ॥

अथाऽष्टकवर्गफलाध्यायः ॥ ७० ॥

आत्मस्वभावशक्तिश्च पितृचिन्ता रवेः फलम् ।
मनोबुद्धिप्रसादश्च मातृचिन्ता मृगाङ्गतः ॥ १ ॥
भ्रातृसत्त्वं गुणं भूमिं भौमेनैव विचिन्तयेत् ।
वाणिज्यकर्म वृत्तिश्च सुहृदं च बुधेन तु ॥ २ ॥
गुरुणा देहपुष्टिञ्च विद्या पुत्रार्थसम्पदः ।
भृगोर्विवाहकर्माणि भोगस्थानं च वाहनम् ॥ ३ ॥
वेश्यास्त्रीजनसंयोगं शुक्रेण च निरीक्षयेत् ।
आयुश्च जीवनोपायं दुःखशोक भयानि च ॥ ४ ॥
सर्वक्षयं च मरणं मन्देनैव निरीक्षयेत् ।
तत्तद्भावफलाङ्केन गुणयेद् योगपिण्डकम् ॥ ५ ॥
सप्तविंशोद्धृतं शेषतुल्यक्षेत्रं याति भानुजः ।
यदा तदा तस्य तस्य भावस्यातिं विनिर्दिशेत् ॥ ६ ॥
अर्काश्रितक्षान्नवमो राशिः पितृ गृहं स्मृतम् ।
तद्वाशिफलसंख्याभिर्वर्धयेद् योगपिण्डकम् ॥ ७ ॥

विभजेत् सप्तविंशत्या शेषक्षेत्रं याति भानुजः ।
यदा तदा पितृक्लेशो भवतीति न संशयः ॥ ८ ॥
तत्त्रिकोणगते वापि पिता पितृसमोऽपि वा ।
मरणं तस्य जानीयात् पीडां वा महतीं वदेत् ॥ ९ ॥
गुणयेद् योगपिण्डं वा तद्वाशिफलसंख्यया ।
अर्कोद्धृतावशेषक्षेत्रं यदा गच्छति भानुजः ॥ १० ॥
तत्त्रिकोणक्षेत्रं वापि पितृकष्टं तदा वदेत् ।
रिष्टप्रददशायां तु मरणं कष्टमन्यदा ॥ ११ ॥
अर्कात्तु तुर्यगे राहौ मन्दे वा भूमिनन्दने ।
गुरुशुक्रेक्षणमृते पितृहा जायते नरः ॥ १२ ॥
लग्नात् चन्द्राद् गुरुस्थाने याते सूर्यसुतेऽथवा ।
पापैर्दृष्टे युते वापि पितृनाशं वदेद् बुधः ॥ १३ ॥
लग्नात् सुखेश्वरारिष्टदशाकाले पितृक्षयः ।
अनुकूलदशाकाले नेति चिन्त्यं विचक्षणैः ॥ १४ ॥
पितृजन्माष्टमे जातस्तदीशे लग्नगेऽपि वा ।
करोति पितृकार्याणि स एवात्र न संशयः ॥ १५ ॥
सुखनाथदशायान्तु सुखप्राप्तेश्च संभवः ।
सुखेशे लग्नलाभस्थे चन्द्रस्थानाद् विशेषतः ।
पितृगेहसमायुक्ते जातः पितृवशानुगः ॥ १६ ॥
पितृजन्मतृतीयक्षेत्रे जातः पितृधनाश्रितः ।
पितृकर्मगृहे जातः पितृतुल्यगुणान्वितः ॥ १७ ॥
तदीशे लग्नसंस्थेऽपि पितृश्रेष्ठो भवेन्नरः ।
एवं पूर्वक्तसामान्यफलं चात्रापि चिन्तयेत् ॥ १८ ॥
सूर्याष्टवर्गे यन्द्ध्यन्त्यं तन्मासे वस्तरेऽपि च ।
विवाहव्रतचूडादि शुभकर्म परित्यजेत् ॥ १९ ॥
यत्र रेखाधिका तत्र मासे संवचरेऽपि च ।
अनिष्टेऽपि रवौ जीवे शुभकर्म समाचरेत् ॥ २० ॥
एवं चन्द्राष्टवर्गे च यत्र शून्यं भवेद् बहु ।
तत्र तत्र गते चन्द्रे शुभं कर्म परित्यजेत् ॥ २१ ॥
चन्द्राच्चतुर्थो मातृप्रसादग्रामचिन्तनम् ।
चन्द्रात् सुखफलं पिण्डं वर्द्धयेद् भैश्च सम्भजेत् ॥ २२ ॥
शेषमृक्षं शनौ याते मातृहानिं विनिर्दिशेत् ।
तत्त्रिकोणगते चापि शनौ मातृरुजं वदेत् ॥ २३ ॥
भौमाष्टवर्गे संचिन्त्यं भ्रातृविक्रमधैर्यकम् ।
कुजाश्रितात् तृतीयक्षेत्रं बुधैर्भ्रातृगृहं स्मृतम् ॥ २४ ॥
त्रिकोणशोधनं कृत्वा यत्र स्यादधिकं फलम् ।
भूमेर्लाभोऽत्र भार्याया भ्रातृणां सुखमुत्तमम् ॥ २५ ॥
भौमो बलविहीनश्चद् दीर्घायुर्भातृको भवेत् ।
फलाअनि यत्र क्षीयन्ते तत्र भौमे गते क्षतिह ॥ २६ ॥
तृतीयक्षेत्रेनाथ पिण्डं सम्बर्ध्य पूर्ववत् ।
शेषमृक्षं शनौ याते भ्रातृकष्टं विनिर्दिशेत् ॥ २७ ॥
बुधात्तुर्ये कुटुम्बं च मातुलं मित्रमेव च ।
बुधे फलाधिके राशौ गते तेषां सुखं दिशेत् ॥ २८ ॥

बुधाष्टवर्गं संशोध्य शेषमृक्षं गते शनौ ।
 कष्टं कुटुम्बमित्राणां मातुलानां च निर्दिशेत् ॥ २९ ॥
 जीवात् पञ्चमतो ज्ञानं धर्मं पुत्रं च चिन्तयेत् ।
 तस्मिन् फलाधिके राशौ सन्तानस्य सुखं दिशेत् ॥ ३० ॥
 बृहस्पतेः सुतस्थाने फलं यत्संख्यकं भवेत् ।
 शत्रुनीचग्रहं त्यक्त्वा तावती सन्ततिर्भुवा ॥ ३१ ॥
 सुतभेशनवांशैश्च तुल्या वा सन्ततिर्भवेत् ।
 सुतभावफलेनैवं पिण्डं संगुण्य पूर्ववत् ॥ ३२ ॥
 पुत्रकष्टं विजानीयात् शेषमृक्षं गते शनौ ।
 एवं धर्मं च विद्यां च कल्पयेत् कालचित्तमः ॥ ३३ ॥
 शत्रुस्याकष्टवर्गं च निक्षिप्याकाशचारिषु ।
 यत्र यत्र फलानि स्युर्भूयासि कलि तत्र तु ॥ ३४ ॥
 वित्तं कलत्रं भूमिं च तत्तद्देशाद् विनिर्दिशेत् ।
 शुक्राज्जामित्रतो दारलब्धिश्चिन्त्या विचक्षणैः ॥ ३५ ॥
 जामित्रतत्त्रिकोणस्थराशिदिग्देशसम्भवा ।
 सुखेदुःखे स्त्रियाश्चिन्त्ये पिण्डं सम्बर्ध्य पूर्ववत् ॥ ३६ ॥
 सनैश्चराश्रितस्थानादष्टमं मृत्युभं स्मृतम् ।
 तदेव चायुषः स्थानं तस्मादायुर्विचिन्तयेत् ॥ ३७ ॥
 लग्नात्प्रभृति मन्दान्तं फलान्येकत्र कारयेत् ।

तद्योगफलतुल्याब्दे व्याधिं वैरं समादिशेत् ॥ ३८ ॥
 एवं मन्दादिलग्नान्तं फलान्येकत्र योजयेत् ।
 तत्तुल्यवर्षे जातस्य तस्य व्याधिभयं वदेत् ॥ ३९ ॥
 द्वयोर्योगसमे वर्षे कष्टं मृत्युसमं दिशेत् ।
 दशारिष्टसमायोगो मृत्युरेव न संशयः ॥ ४० ॥
 पिण्डं संस्थाप्य गुणयेत् शनेरष्टमगैः फलैः ।
 सप्तविंशतिहृच्छेषतुल्यमृक्षं गते शनौ ॥ ४१ ॥
 तत्त्रिकोणक्षगे वापि जातकस्य मृतिं वदेत् ।
 अर्कहृच्छेषराशौ वा तत्त्रिकोणेऽपि तद् वदेत् ॥ ४२ ॥
 शनैश्चराष्टवर्गेषु यत्र नास्ति फलं गृहे ।
 तत्र नैव शुभं तस्य यदा याति शनैश्चरः ॥ ४३ ॥
 यत्र राशौ शुभाधिक्यं तत्र याते शनैश्चरे ।
 जातकस्य ध्रुवं ज्ञेयं तस्मिन् काले शुभं फलम् ॥ ४४ ॥

Encoded and proofread by ajarve at fms30.cca.rockwell.co

Please send corrections to sanskrit@cheerful.com
 Last updated November 19, 2010
<http://sanskritdocuments.org>